

11. IŞLIKLER

295-nji gönükme. Hekaýajygy okaň. Gymyldyny aňladýan sözlere üns beriň

BIZIŇ GÖLÄMIZ

Okuwdan soň doganym Ýeňiş ýanyma geldi. Biz ota gitdik. Biz ilerimizdäki ekinçilikden bir halta ot ýygdyk. Oty öýe getirdik.

Gölämiz heniz kiçjik. Ol gökje ot iýýär. Ýygan otumyzy göläniň önüne dökdük. Birnäçe wagtdan soň, oňa suw berdik. Göle suw içdi. Biz göläni gowy bakýarys. Şonuň üçin göle tiz ulalýar.

ulalýar

1. Hekaýajygyň mazmunyny gürrüň edip beriň
2. Hekaýajygy mazmuny boýunça böleklere bölüň we olara sözbaşy tapyň.

296-nji gönükme. Sözlemleri okaň we has gara ýazylan sözleri depderiňize göçüriň.

1. Men kakam bilen guma **gitdim**. Gumda biz çopanlaryň ýanyna **bardyk**. Çopanlaryň goşunda iki gün **ýatdyk**. Soňra öýümize **gaýtdyk**.
2. Biz Garaşsyz Türkmenistan döwletinde ýaşaýandygymyza **guwanýarys**.

Biziň ýurdumyz gün-günden ösýär.

3. Men Orazy görjek. Oraz bilen bile Kiyewde ýaşayan dostumyza hat **ýazjak**. Oňa kitap **iberjek**.

Göçürip alan sözleriňiziň. gymyldyny, hereketi aňladýandygyna üns beriň we unutmaň.

Hereketi, gymyldyny aňladýan sözlere işlikler diýilýär. işlikler näme etdi? , näme edýar?, näme eder? , näme etjek? diýen soraglara jogap bolýarlar.

Meselem: Aman okady, okaýar, okar, okajak.
Ýel ösdi, ösýar, ösje, öser.

297-nji gönükme. Hekajajygy göçürň we işliklerin aşagyny çyzyň.

TOWŞANJYK

Çary öz dostundan bir ekdi towşanjyk aldy. Ony öýe getirdi. Çary begendi hem-de oňa bir ketejik ýasady.



Towşanjyk ke t e kde ýaşaýar. Goňsy çagalar Çarylara geldiler. Olar towşanjygy sypalaýar. Towşanjyk ot iýýär. indi towşanjyk ýatar.

Aşagyny çyzan işlikleriňiziň nähili soraglara jogap bolýandygyny aýdyp beriň.

Ketek sözünüň manysyny düşündiriň.

begendi



298-nji gönükme. Hekajajygy okaň we olardaky işlikleri aýdyp beriň

HALY KÄRHANASYNDA

Biziň obamyzda haly kärhanasy üçin täze jaý gurdular. Soltanyň ejesi hem haly kärhanasynda işleýär. Bir gezek biz şol karhana bardyk.

Biz ýagty jaýa girdik. Gelin-gyzlaryň bir topary haly dokaýar eken. Biz olaryň işini synladyk. iki sagatdan soňra öýümize gaýtdyk.

Hekajajygyň mazmunyny dilden aýdyp beriň.

kärhana

299-nji gönükme. Nokatlara derek çyzygyň sag tarapyndaky işliklerden degişlisini ulanyp sözlemleri depderiňize ýazyň.

Gurban şäherden ...	ýüzýär.
Men ertir babamlara	okaýar.
Juma ikinji klasda ..	geldi.
Biz kitap ...	çekýär.
Gözel surat ...	okaýarys.
Balyk suwda ...	gitjek.

Nusga: Gurban şäherden geldi.

Göçüren sözlemleriňizdäki işlikleriň nähili soraglara jogap bolýandygyny aýdyp beriň.

300-nji gönükme. Ýaýyň içindäki nokatlara derek şol işlikleriň degişli soraglaryny ýazyp, hekaýajygy depderiňize göçüriň.

ORAZLARYŇ MYHMANLARY

Orazlaryň jaýynda garlawaçlar yaşaýar(...?). Geçen ýyl alty garlawaç ýasady (...?) Bu ýyl ýedi garlawaç geldi (...?) Oraz olar üçin höwürgtge ýasady (...?)



Nusga: Orazlaryň jaýynda garlawaçlar yaşaýar (näme edýar?).

işlikler bereketiň öten, häzirki we geljek zamanda bolýandygyny aňladýarlar.